

महाराष्ट्र सुजल व निर्मल अभियानांतर्गत  
प्रशासकीय मंजूरी देण्यात आलेल्या पाणी  
पुरवठा व मलनिःस्सारण योजनांना अनुदान  
वितरीत करण्याबाबत.

लोणार नगर परिषद, जि. बुलडाणा

**महाराष्ट्र शासन**  
**पाणी पुरवठा व स्वच्छता विभाग**  
**शासन निर्णय क्रमांक: सुनिअ २०१३/प्र.क्र. ५०२/पापु.२२**  
गो.ते. हॉस्पिटल संकुल इमारत, लोकमान्य टिळक मार्ग  
मंत्रालय, मुंबई ४०० ००१  
तारीख: २० ऑगस्ट, २०१६

**वाचा :**

१. शासन निर्णय, पाणी पुरवठा व स्वच्छता विभाग, क्र.-सुनिअ-२००८/प्र.क्र.१/पापु- २२, दि.२२.१०.२००८
२. शासन निर्णय, पाणी पुरवठा व स्वच्छता विभाग, क्र.- सुनिअ २००८/प्र.क्र.१९८/पापु२२, दि.२३.१२.२००८
३. शासन निर्णय, पाणी पुरवठा व स्वच्छता विभाग, क्र.-सुनिअ २०१२/प्र.क्र.३२७/पापु.२२, दि.२.६.२०१२
४. शासन निर्णय, समक्रमांक, दिनांक १९.११.२०१४
५. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांचे पत्र क्र.मजीप्रा/प्रव्यससेविना/तांशा-५/६५६, दि.२८.६.२०१२
६. मुख्याधिकारी, लोणार नगर परिषद यांचे पत्र क्र. नपलो/पापु/४०६/२०१६, दि.२१.७.२०१६

**प्रस्तावना :**

दिनांक २२ ऑक्टोबर, २००८ च्या शासन निर्णयान्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दिनांक २.६.२०१२ अन्वये लोणार शहर पाणी पुरवठा योजनेंतर्गत रु.४३,६७,०००/- किंमतीच्या सुधारणा कामास प्रशासकीय मान्यता देण्यात आली आहे. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांनी संदर्भ क्र. ५ अन्वये लोणार शहर पाणी पुरवठा योजनेंतर्गत एकूण रुपये ४३,६७,०००/- इतक्या ढोबळ किंमतीच्या सुधारणा कामांस तांत्रिक मान्यता दिली आहे. लोणार नगर

परिषदेने स्वहिश्याची संपूर्ण रक्कम बँक खात्यामध्ये जमा केली असुन शासन निर्णय, दिनांक १९.११.२०१४ अन्वये रुपये १९.६५ लक्ष अनुदान लोणार नगर परिषदेस वितरीत करण्यात आले आहे. मुख्याधिकारी, लोणार नगर परिषद यांनी एकूण रुपये २४.०२ लक्ष चे उपयोगिता प्रमाणपत्र सादर केले आहे. उप अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, चिखली यांनी शासन निर्णय, दिनांक २.६.२०१२ अन्वये मंजूर कामांपैकी उर्जा लेखापरीक्षणाचे काम वगळता उर्वरित सर्व कामे १००% पूर्ण झाली असल्याचा भौतिक प्रगती अहवाल सादर केला आहे. तसेच, कार्यकारी अभियंता, महाराष्ट्र जीवन प्राधिकरण विभाग, बुलडाणा यांनी मंजूर सुधारणा कामे पूर्ण झाल्याचे प्रमाणपत्र सादर केले आहे. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर यांनी दि.९.५.२०१३ च्या कार्यादेशाद्वारे सदर योजनेंतर्गत मंजूर “उर्जा लेखापरीक्षण” या उपांगाचे काम वगळून इतर कामांकरीता रुपये ३८,११,६९२/- किंमतीचे कार्यादेश दिले आहेत. सदर कार्यादेशाच्या रकमेमध्ये शासन निर्णय, दिनांक २.६.२०१२ प्रमाणे ७% ई.अॅण्ड पी. चार्जस रु.२,६६,८१८/- मिळवून योजनेची किंमत रुपये ४०,७८,५१०/- इतकी येत असुन त्याप्रमाणे सदर योजनेस रुपये ३६,७०,६५९/- इतके अनुदान अनुज्ञेय आहे. लोणार नगर परिषदेस यापुर्वी रुपये १९.६५ लक्ष अनुदान वितरीत करण्यात आले असल्याने अनुज्ञेय अनुदानापैकी उर्वरित अनुदान रुपये १७,०५,६५९/- लोणार नगर परिषदेस वितरीत करण्याची बाब शासनाच्या विचाराधिन होती.

## शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दि. २.६.२०१२ अन्वये प्रशासकीय मान्यता देण्यात आलेल्या लोणार शहर पाणी पुरवठा योजनेच्या सुधारणा कामांकरीता अनुज्ञेय अनुदानापैकी उर्वरित अनुदान रुपये १७,०५,६५९/- (रुपये सतरा लाख पाच हजार सहाशे एकोणसाठ फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासनाकडून अनुज्ञेय अनुदान (९०%)	नागरी संस्थेने निकषानुसार भरावयाची रक्कम (१०%)	नागरी संस्थेने भरलेली रक्कम	यापुर्वी वितरीत करण्यात आलेले अनुदान	याद्वारे वितरीत करावयाचे अनुदान
१	२	३	४	५	६	७
लोणार, जि. बुलडाणा	४०,७८,५१०	३६,७०,६५९	४,०७,८५१	४,३७,०००	१९,६५,०००	१७,०५,६५९
एकूण रुपये						१७,०५,६५९

२. सदर योजनेअंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरीत करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०८२०१४५३५६५९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव.
- प्रधान सचिव पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल १ -मुंबई/नागपूर.

- संचालक, नगरपालिका प्रशासन संचालनालय, मुंबई.
- विभागीय आयुक्त, महसुल विभाग, अमरावती विभाग, अमरावती
- जिल्हाधिकारी, बुलडाणा
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा विभाग, नागपूर
- अध्यक्ष/मुख्याधिकारी, लोणार नगरपरिषद, जि. बुलडाणा
- जिल्हा कोषागार अधिकारी, बुलडाणा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, बुलडाणा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२